

ಶಾಕಿನೀಸದಾಶಿವಸ್ತವನಮಙ್ಗಲಾಷ್ಟೋತ್ತರಸಹಸ್ರನಾಮಸ್ತೋತ್ರ

{|| ಶಾಕಿನೀಸದಾಶಿವಸ್ತವನಮಙ್ಗಲಾಷ್ಟೋತ್ತರಸಹಸ್ರನಾಮಸ್ತೋತ್ರ ||}

ಶ್ರೀಗಣೇಶಾಯ ನಮಃ |

ಶ್ರೀಆನಂದಭೈರವೀ ಉವಾಚ |

ಕೈಲಾಸಶಿಖರಾರೂಢ ಪಞ್ಚವಕ್ತ್ರ ತ್ರಿಲೋಚನ |

ಅಭೇದ್ಯಭೇದಕಪ್ರಾಣವಲ್ಲಭ ಶ್ರೀಸದಾಶಿವ || ೧ ||

ಭವಪ್ರಾಣಪುರಕ್ಕಾಯ ಕಾಲಕೂಟಹರಾಯ ಚ |

ಪುತ್ರೈಃ ಸ್ಥಿರಾಪಾದುಕಾಯ ದಾಂತಂ ಶಬ್ದಮಯಂ ಪ್ರಿಯಮ್ || ೨ ||

ಇಚ್ಛಾಮಿ ರಕ್ಷಣಾರ್ಥಾಯ ಭಕ್ತಾನಾಂ ಯೋಗಿನಾಂ ಸದಾಮ್ |

ಅವಶ್ಯಂ ಕಥಯಾಮ್ಯತ್ರ ಸರ್ವಮಙ್ಗಲಲಕ್ಷಣಮ್ || ೩ ||

ಅಷ್ಟೋತ್ತರಸಹಸ್ರಾಖ್ಯಂ ಸದಾಶಿವಸಮನ್ವಿತಮ್ |

ಮಹಾಪ್ರಭಾವಜನನಂ ದಮನಂ ದುಷ್ಟಚೇತಸಾಮ್ || ೪ ||

ಸರ್ವರಕ್ಷಾಕರಂ ಲೋಕೇ ಕಣ್ವಪದ್ಮಪ್ರಸಿದ್ಧಯೇ |

ಅಕಾಲಮೃತ್ಯುಹರಣಂ ಸರ್ವವ್ಯಾಧಿನಿವಾರಣಮ್ || ೫ ||

ಯೋಗಸಿದ್ಧಿಕರಂ ಸಾಕ್ಷಾದ್ ಅಮೃತಾನಂದಕಾರಕಮ್ |

ವಿಷಜ್ವಾಲಾಹರಣಂ ಮನ್ತ್ರ ಸಿದ್ಧಿಕರಂ ಪರಮ್ || ೬ ||

ನಾಮ್ನಾಂ ಸ್ಮರಣಮಾತ್ರೇಣ ಯೋಗಿನಾಂ ವಲ್ಲಭೋ ಭವೇತ್ |

ಸದಾಶಿವಯುತಾಂ ದೇವೀಂ ಸಮ್ಪೂಜ್ಯ ಸಂಸ್ಮರೇದ್ ಯದಿ || ೭ ||

ಮಾಸಾನ್ತೇ ಸಿದ್ಧಿಮಾಪ್ನೋತಿ ಖೇಚರೀಮೇಲನಂ ಭವೇತ್ |
ಆಕಾಶಗಾಮಿನೀಸಿದ್ಧಿಃ ಪಠಿತ್ವಾ ಲಭ್ಯತೇ ಧ್ರುವಮ್ || ೮ ||

ಧನಂ ರತ್ನಂ ಕ್ರಿಯಾಸಿದ್ಧಿಂ ವಿಭೂತಿಸಿದ್ಧಿಮಾಂ ಲಭೇತ್ |
ಪಠನಾದ್ ಧಾರಣಾದ್ಯೋಗೀ ಮಹಾದೇವಃ ಸದಾಶಿವಃ || ೯ ||

ವಿಷ್ಣುಶ್ಚಕ್ರಧರಃ ಸಾಕ್ಷಾದ್ ಬ್ರಹ್ಮಾ ನಿತ್ಯಂ ತಪೋಧನಃ |
ಯೋಗಿನಃ ಸರ್ವದೇವಾಶ್ಚ ಮುನಯಶ್ಚಾಪಿ ಯೋಗಿನಃ || ೧೦ ||

ಸಿದ್ಧಾಃ ಸರ್ವೇ ಸಂಜ್ಞರನ್ತಿ ಧೃತ್ವಾ ಚ ಪಠನಾದ್ ಯತಃ |
ಯೇ ಯೇ ಪಠನ್ತಿ ನಿತ್ಯಂ ತು ತೇ ಸಿದ್ಧಾ ವಿಷ್ಣುಸಮ್ಭವಾಃ || ೧೧ ||

ಕಿಮನ್ಯತ್ ಕಥನೇನಾಪಿ ಭುಕ್ತಿಂ ಮುಕ್ತಿಂ ಕ್ಷಣಾಲ್ಲಭೇತ್ || ೧೨ ||

ಆಸ್ಯ ಶ್ರೀಭುವನಮಂಜುಲಮಹಾಸ್ತೋತ್ರಾಷ್ಟೋತ್ತರಸಹಸ್ರನಾಮ್ನಃ ,
ಶ್ರೀಸದಾಶಿವಮುಷಿಃ , ಗಾಯತ್ರೀಚ್ಛಂದಃ , ಶ್ರೀಸದಾಶಿವಶಾಕಿನೀದೇವತಾ ,
ಪುರುಷಾರ್ಥಾಷ್ಟಸಿದ್ಧಿಸಮಯಯೋಗಸಮೃದ್ಧಯೇ ವಿನಿಯೋಗಃ |
ಓಂ ಶಾಕಿನೀ ಪೀತವಸ್ತ್ರಾ ಸದಾಶಿವ ಉಮಾಪತಿಃ |
ಶಾಕಮ್ಭೋರಿ ಮಹಾದೇವೀ ಭವಾನೀ ಭುವನಪ್ರಿಯಃ || ೧೩ ||

ಯೋಗಿನೀ ಯೋಗಧರ್ಮಾತ್ಮಾ ಯೋಗಾತ್ಮಾ ಶ್ರೀಸದಾಶಿವಃ |
ಯುಗಾದ್ಯಾ ಯುಗಧರ್ಮಾ ಚ ಯೋಗವಿದ್ಯಾ ಸುಯೋಗಿರಾಟ್ || ೧೪ ||

ಯೋಗಿನೀ ಯೋಗಜೇತಾಖ್ಯಃ ಸುಯೋಗಾ ಯೋಗಶಿಷ್ಯರಃ |
ಯೋಗಪ್ರಿಯಾ ಯೋಗವಿದ್ವಾನ್ ಯೋಗದಾ ಯೋಗಷಡ್ಭುವಿಃ || ೧೫ ||

ತ್ರಿಯೋಗಾ ಜಗದೀಶಾತ್ಮಾ ಜಾಪಿಕಾ ಜಪಸಿದ್ಧಿದಃ |

ಯತ್ನೀ ಯತ್ನಪ್ರಿಯಾನಂದೋ ವಿಧಿಜ್ಞಾ ವೇದಸಾರವಿತ್ || ೧೬ ||

ಸುಪ್ರತಿಷ್ಠಾ ಶುಭಕರೋ ಮದಿರಾ ಮದನಪ್ರಿಯಃ |

ಮಧುವಿದ್ಯಾ ಮಾಧವೀಶಃ ಕ್ಷಿತಿಃ ಕ್ಷೋಭವಿನಾಶನಃ || ೧೭ ||

ವೀತಿಜ್ಞಾ ಮನ್ಮಥಘ್ನಶ್ಚ ಚಮರೀ ಚಾರುಲೋಚನಃ |

ಏಕಾಂತರಾ ಕಲ್ಪತರುಃ ಕ್ಷಮಾಬುದ್ಧೋ ರಮಾಸವಃ || ೧೮ ||

ವಸುನ್ಧರಾ ವಾಮದೇವಃ ಶ್ರೀವಿದ್ಯಾ ಮನ್ದರಸ್ಥಿತಃ |

ಆಕಲಜ್ಯಾ ನಿರಾತಜ್ಯಃ ಉತಜ್ಯಾ ಶಜ್ಯರಾಶ್ರಯಃ || ೧೯ ||

ನಿರಾಕಾರಾ ನಿರ್ವಿಕಲ್ಪೋ ರಸದಾ ರಸಿಕಾಶ್ರಯಃ |

ರಾಮಾ ರಾಮನನಾಥಶ್ಚ ಲಕ್ಷ್ಮೀ ನೀಲೇಷುಲೋಚನಃ || ೨೦ ||

ವಿದ್ಯಾಧರೀ ಧರಾನಂದಃ ಕನಕಾ ಕಾಂಕ್ಷನಾಂಭಧೃಕ್ |

ಶುಭಾ ಶುಭಕರೋನ್ಮತ್ತಃ ಪ್ರಚಿನ್ಠಾ ಚಿನ್ಠವಿಕ್ರಮಃ || ೨೧ ||

ಸುಶೀಲಾ ದೇವಜನಕಃ ಕಾಕಿನೀ ಕಮಲಾನನಃ |

ಕಜ್ಜಲಾಭಾ ಕೃಷ್ಣದೇಹಃ ಶೂಲಿನೀ ಖಡ್ಗಚರ್ಮಧೃಕ್ || ೨೨ ||

ಗತಿಗ್ರಾಹ್ಯಃ ಪ್ರಭಾಗೌರಃ ಕ್ಷಮಾ ಕ್ಷುಬ್ಧಃ ಶಿವಾ ಶಿವಃ |

ಜವಾ ಯತಿಃ ಪರಾ ಹರಿಹರಾಹರೋಽಕ್ಷರಾಕ್ಷರಃ || ೨೩ ||

ಸನಾತನೀ ಸನಾತನಃ ಶ್ಮಶಾನವಾಸಿನೀಪತಿಃ |

ಜಯಾಕ್ಷಯೋ ಧರಾಚರಃ ಸಮಾಗತಿಃ ಪ್ರಮಾಪತಿಃ || ೨೪ ||

ಕುಲಾಕುಲೋ ಮಲಾನನೋ ವಲೀವಲಾ ಮಲಾಮಲಃ |

ಪ್ರಭಾಧರಃ ಪರಾಪರಃ ಸರಾಸರಃ ಕರಾಕರಃ || ೨೫ ||

ಮಯಾಮಯಃ ಪಯಾಪಯಃ ಪಲಾಪಲೋ ದಯಾದಯಃ |

ಭಯಾಭಯೋ ಜಯಾಜಯೋ ಗಯಾಗಯಃ ಫಲಾನ್ವಯಃ || ೨೬ ||

ಸಮಾಗಮೋ ಧಮಾಧಮೋ ರಮಾರಮೋ ವಮಾವಮಃ |

ವರಾಜ್ಞಾ ಧರಾಧರಃ ಪ್ರಭಾಕರೋ ಭ್ರಮಾಭ್ರಮಃ || ೨೭ ||

ಸತೀ ಸುಖೀ ಸುಲಕ್ಷಣಾ ಕೃಪಾಕರೋ ದಯಾನಿಧಿಃ |

ಧರಾಪತಿಃ ಪ್ರಿಯಾಪತಿವೀರಾಗಣೀ ಮನೋನ್ಮನಃ || ೨೮ ||

ಪ್ರಧಾವಿನೀ ಸದಾಚಲಃ ಪ್ರಚ್ಛಲಾತಿಚ್ಛಲಃ |

ಕಟುಪ್ರಿಯಾ ಮಹಾಕಟುಃ ಪಟುಪ್ರಿಯಾ ಮಹಾಪಟುಃ || ೨೯ ||

ಧನಾವಲೀ ಗಣಾಗಣೀ ಖರಾಖರಃ ಘಣಿಃ ಕ್ಷಣಃ |

ಪ್ರಿಯಾನ್ವಿತಾ ಶಿರೋಮಣಿಸ್ತು ಶಾಕಿನೀ ಸದಾಶಿವಃ || ೩೦ ||

ರುಣಾರುಣೋ ಘನಾಘನೋ ಹಯೀ ಹಯೋ ಲಯೀ ಲಯಃ |

ಸುದನ್ತರಾ ಸುದಾಗಮಃ ಖಲಾಪಹಾ ಮಹಾಶಯಃ || ೩೧ ||

ಚಲತ್ಕುಚಾ ಜವಾವೃತೋ ಘನಾನ್ತರಾ ಸ್ವರಾನ್ತಕಃ |

ಪ್ರಚಣ್ಣಘರ್ಘರಧ್ವನಿಃ ಪ್ರಿಯಾ ಪ್ರತಾಪವಕ್ಷಿಗಃ || ೩೨ ||

ಪ್ರಶಾನ್ತಿರುನ್ದುರುಸ್ಥಿತಾ ಮಹೇಶ್ವರೀ ಮಹೇಶ್ವರಃ |

ಮಹಾಶಿವಾವಿನೀ ಘನೀ ರಣೇಶ್ವರೀ ರಣೇಶ್ವರಃ || ೩೩ ||

ಪ್ರತಾಪಿನೀ ಪ್ರತಾಪನಃ ಪ್ರಮಾಣಿಕಾ ಪ್ರಮಾಣವಿತ್ |
ವಿಶುದ್ಧವಾಸಿನೀ ಮುನಿವಿಶುದ್ಧವಿನ್ಮಧೂತ್ತಮಾ || ೩೪ ||

ತಿಲೋತ್ತಮಾ ಮಹೋತ್ತಮಃ ಸದಾಮಯಾ ದಯಾಮಯಃ |
ವಿಕಾರತಾರಿಣೀ ತರುಃ ಸುರಾಸುರೋಽಮರಾಗುರುಃ || ೩೫ ||

ಪ್ರಕಾಶಿಕಾ ಪ್ರಕಾಶಕಃ ಪ್ರಚಣ್ಡಿಕಾ ವಿಭಾಣ್ಡಕಃ |
ತ್ರಿಶೂಲಿನೀ ಗದಾಧರಃ ಪ್ರವಾಲಿಕಾ ಮಹಾಬಲಃ || ೩೬ ||

ಕ್ರಿಯಾವತೀ ಜರಾಪತಿಃ ಪ್ರಭಾಮ್ಬರಾ ದಿಗಮ್ಬರಃ |
ಕುಲಾಮ್ಬರಾ ಮೃಗಾಮ್ಬರಾ ನಿರಂತರಾ ಜರಾಂತರಃ || ೩೭ ||

ಶ್ಮಶಾನನಿಲಯಾ ಶಮ್ಭುರ್ಭವಾನೀ ಭೀಮಲೋಚನಃ |
ಕೃತಾಂತಹಾರಿಣೀಕಾಂತಃ ಕುಪಿತಾ ಕಾಮನಾಶನಃ || ೩೮ ||

ಚತುರ್ಭುಜಾ ಪದ್ಮನೇತ್ರೋ ದಶಹಸ್ತಾ ಮಹಾಗುರುಃ |
ದಶಾನನಾ ದಶಗ್ರೀವಃ ಕ್ಷಿಪ್ತಾಕ್ಷೀ ಕ್ಷೇಪನಪ್ರಿಯಃ || ೩೯ ||

ವಾರಾಣಸೀ ಪೀಠವಾಸೀ ಕಾಶೀ ವಿಶ್ವಗುರುಪ್ರಿಯಃ |
ಕಪಾಲಿನೀ ಮಹಾಕಾಲಃ ಕಾಲಿಕಾ ಕಲಿಪಾವನಃ || ೪೦ ||

ರಂಧ್ರವರ್ತಮಾಸ್ಥಿತಾ ವಾಗ್ಮೀ ರತೀ ರಾಮಗುರುಪ್ರಭುಃ |
ಸುಲಕ್ಷ್ಮೀಃ ಪ್ರಾಂತರಸ್ಥಶ್ಚ ಯೋಗಿಕನ್ಯಾ ಕೃತಾಂತಕಃ || ೪೧ ||

ಸುರಾಂತಕಾ ಪುಣ್ಯದಾತಾ ತಾರಿಣೀ ತರುಣಪ್ರಿಯಃ |
ಮಹಾಭಯತರಾ ತಾರಾಸ್ತಾರಿಕಾ ತಾರಕಪ್ರಭುಃ || ೪೨ ||

ತಾರಕಬ್ರಹ್ಮ ಜನನೀ ಮಹಾದೃಷ್ಟಃ ಭವಾಗ್ರಜಃ |
ಲಿಂಗಮ್ಯಾ ಲಿಂಗರೂಪೀ ಚಣ್ಡಿಕಾ ವೃಷವಾಹನಃ || ೪೩ ||

ರುದ್ರಾಣೀ ರುದ್ರದೇವಶ್ಚ ಕಾಮಜಾ ಕಾಮಮನ್ಥನಃ |
ವಿಜಾತೀಯಾ ಜಾತಿತಾತೋ ವಿಧಾತ್ರೀ ಧಾತೃಪೋಷಕಃ || ೪೪ ||

ನಿರಾಕಾರಾ ಮಹಾಕಾಶಃ ಸುಪ್ರವಿದ್ಯಾ ವಿಭಾವಸುಃ |
ವಾಸುಕೀ ಪತಿತತ್ರಾತಾ ತ್ರಿವೇಣೀ ತತ್ತ್ವ ದರ್ಶಕಃ || ೪೫ ||

ಪತಾಕಾ ಪದ್ಮವಾಸೀ ಚ ತ್ರಿವಾರ್ತಾ ಕೀರ್ತಿವರ್ಧನಃ |
ಧರಣೀ ಧಾರಣಾವ್ಯಾಪ್ತೋ ವಿಮಲಾನಂದವರ್ಧನಃ || ೪೬ ||

ವಿಪ್ರಚಿತ್ತಾ ಕುಣ್ಡಕಾರೀ ವಿರಜಾ ಕಾಲಕಮ್ಪನಃ |
ಸೂಕ್ಷ್ಮಾ ಧಾರಾ ಅತಿಜ್ಞಾನೀ ಮನ್ತ್ರ ಸಿದ್ಧಿಃ ಪ್ರಮಾಣಗಃ || ೪೭ ||

ವಾಚ್ಯಾ ವಾರಣತುಣ್ಡಶ್ಚ ಕಮಲಾ ಕೃಷ್ಣಸೇವಕಃ |
ದುನ್ದುಭಿಸ್ಥಾ ವಾದ್ಯಭಾಣ್ಡೋ ನೀಲಾಂಗೋ ವಾರಣಾಶ್ರಯಃ || ೪೮ ||

ವಸಂತಾದ್ಯಾ ಶೀತರಶ್ಮಿಃ ಪ್ರಮಾದ್ಯಾ ಶಕ್ತಿವಲ್ಲಭಃ |
ಖಡ್ಗನಾ ಚಕ್ರಕುಂತಾಡ್ಯಃ ಶಿಶಿರಾಲ್ಪಧನಪ್ರಿಯಃ || ೪೯ ||

ದುರ್ವಾಚ್ಯಾ ಮನ್ತ್ರ ನಿಲಯಃ ಖಣ್ಡಕಾಲೀ ಕುಲಾಶ್ರಯಃ |
ವಾನರೀ ಹಸ್ತಿಹಾರಾದ್ಯಃ ಪ್ರಣಯಾ ಲಿಂಗಪೂಜಕಃ || ೫೦ ||

ಮಾನುಷೀ ಮನುರೂಪಶ್ಚ ನೀಲವರ್ಣಾ ವಿಧುಪ್ರಭಃ |
ಆರ್ಧಶ್ಚಂದ್ರ ಧರಾ ಕಾಲಃ ಕಮಲಾ ದೀರ್ಘಕೇಶಧೃಕ್ || ೫೧ ||

ದೀರ್ಘಕೇಶೀ ವಿಶ್ವಕೇಶೀ ತ್ರಿವರ್ಗಾ ಖಣ್ಡನಿರ್ಣಯಃ |
ಗೃಹಿಣೀ ಗ್ರಹಹರ್ತಾ ಚ ಗ್ರಹಪೀಡಾ ಗ್ರಹಕ್ಷಯಃ || ೫೨ ||

ಪುಷ್ಪಗನ್ಧಾ ವಾರಿಚರಃ ಕ್ರೋಧಾದೇವೀ ದಿವಾಕರಃ |
ಅಂಜನಾ ಕ್ರೂರಹರ್ತಾ ಚ ಕೇವಲಾ ಕಾತರಪ್ರಿಯಃ || ೫೩ ||

ಪದ್ಮಾಮಯೀ ಪಾಪಹರ್ತಾ ವಿದ್ಯಾದ್ಯಾ ಶೈಲಮರ್ದಕಃ |
ಕೃಷ್ಣಜಿಹ್ವಾ ರಕ್ತಮುಖೋ ಭುವನೇಶೀ ಪರಾತ್ಪರಃ || ೫೪ ||

ವದರೀ ಮೂಲಸಮ್ಪರ್ಕಃ ಕ್ಷೇತ್ರಪಾಲಾ ಬಲಾನಲಃ |
ಪಿತೃಭೂಮಿಸ್ಥಿತಾಚಾರ್ಯೋ ವಿಷಯಾ ಬಾದರಾಯಣಿಃ || ೫೫ ||

ಪುರೋಗಮಾ ಪುರೋಗಾಮೀ ವೀರಗಾ ರಿಪುನಾಶಕಃ |
ಮಹಾಮಾಯಾ ಮಹಾನ್ಮಾಯೋ ವರದಃ ಕಾಮದಾಂತಕಃ || ೫೬ ||

ಪಶುಲಕ್ಷ್ಮೀಃ ಪಶುಪತಿಃ ಪಂಚಶಕ್ತಿಃ ಕ್ಷಪಾಂತಕಃ |
ವ್ಯಾಪಿಕಾ ವಿಜಯಾಚ್ಛನ್ನೋ ವಿಜಾತೀಯಾ ವರಾನನಃ || ೫೭ ||

ಕಟುಮೂರ್ತೀಃ ಶಾಕಮೂರ್ತಿಸ್ತ್ರೀ ಪುರಾ ಪದ್ಮಗರ್ಭಜಃ |
ಅಜಾಬ್ಯಾ ಜಾರಕಃ ಪ್ರಹ್ಲಾ ವಾತುಲಃ ಕ್ಷೇತ್ರಬಾಧವಾ || ೫೮ ||

ಅನಂತಾಂತರೂಪಸ್ಥೋ ಲಾವಣ್ಯಸ್ಥಾ ಪ್ರಸಂಜ್ಞಯಃ |
ಯೋಗಜ್ಞೋ ಜ್ಞಾನಚಕ್ರೇಶೋ ಬಭ್ರಮಾ ಭ್ರಮಣಸ್ಥಿತಃ || ೫೯ ||

ಶಿಶುಪಾಲಾ ಭೂತನಾಶೋ ಭೂತಕೃತ್ಯಾ ಕುಟುಮ್ಭವಃ |
ತೃಪ್ತಾಶ್ವತ್ಥೋ ವರಾರೋಹಾ ವಟುಕಃ ಪ್ರೋಟಿಕಾವಶಃ || ೬೦ ||

ಶ್ರದ್ಧಾ ಶ್ರದ್ಧಾನ್ವಿತಃ ಪುಷ್ಟಿಃ ಪುಷ್ಟೋ ರುಷ್ಣಾಷ್ಟಮಾಧವಾ |
ಮಿಲಿತಾ ಮೇಲನಃ ಪೃಥ್ವೀ ತತ್ತ್ವಜ್ಞಾನೀ ಚಾರುಪ್ರಿಯಾ || ೬೧ ||

ಅಲಬ್ಧಾ ಭಯಹನ್ತ್ಯಾ ದಶನಃ ಪ್ರಾಪ್ತಮಾನಸಾ |
ಜೀವನೀ ಪರಮಾನಂದೋ ವಿದ್ಯಾಧ್ಯಾ ಧರ್ಮಕರ್ಮಜಃ || ೬೨ ||

ಅಪವಾದರತಾಕಾಂಕ್ಷೋ ವಿಲ್ವಾನಾಭದ್ರಕಮ್ಬಲಃ |
ಶಿವಿವಾರಾಹನೋನ್ಮತ್ತೋ ವಿಶಾಲಾಕ್ಷೀ ಪರಂತಪಃ || ೬೩ ||

ಗೋಪನೀಯಾ ಸುಗೋಪ್ತಾ ಚ ಪಾರ್ವತೀ ಪರಮೇಶ್ವರಃ |
ಶ್ರೀಮಾತಜ್ಞೇ ತ್ರಿಪೀಠಸ್ಥೋ ವಿಕಾರೀ ಧ್ಯಾನನಿರ್ಮಲಃ || ೬೪ ||

ಚಾತುರೀ ಚತುರಾನಂದಃ ಪುತ್ರಿಣೀ ಸುತವತ್ಸಲಃ |
ವಾಮನೀ ವಿಷಯಾನಂದಃ ಕಿಂಕರೀ ಕ್ರೋಧಜೀವನಃ || ೬೫ ||

ಚಂದ್ರಾನನಾ ಪ್ರಿಯಾನಂದಃ ಕುಶಲಾ ಕೇತಕೀಪ್ರಿಯಃ |
ಪ್ರಚಲಾ ತಾರಕಜ್ಞಾನೀ ತ್ರಿಕರ್ಮಾ ನರ್ಮದಾಪತಿಃ || ೬೬ ||

ಕಪಾಟಸ್ಥಾ ಕಲಾಪಸ್ಥೋ ವಿದ್ಯಾಜ್ಞಾ ವರ್ಧಮಾನಗಃ |
ತ್ರಿಕೂಟಾ ತ್ರಿವಿಧಾನಂದೋ ನಂದನಾ ನಂದನಪ್ರಿಯಃ || ೬೭ ||

ವಿಚಿಕಿತ್ಸಾ ಸಮಾಪ್ತಾಜ್ಞೋ ಮನ್ತ್ರಜ್ಞಾ ಮನುವರ್ಧನಃ |
ಮನ್ನಿಕಾ ಚಾಪ್ಪಿಕಾನಾಥೋ ವಿವಾಶೀ ವಂಶವರ್ಧನಃ || ೬೮ ||

ವಜ್ರಜಿಹ್ವಾ ವಜ್ರದಂತೋ ವಿಕ್ರಿಯಾ ಕ್ಷೇತ್ರಪಾಲನಃ |
ವಿಕಾರಣೀ ಪಾರ್ವತೀಶಃ ಪ್ರಿಯಾಜ್ಞೇ ಪೃಷ್ಠಾಚಾಮರಃ || ೬೯ ||

ಆಂತಿಕಾ ವಾಮದೇವಾದ್ಯಾ ವಿಮಾಯಾಢ್ಯಾ ಪರಾಪರಃ |
ಪಾಯಾಙ್ಗೇ ಪರಮೈಶ್ವರ್ಯಾ ದಾತಾ ಭೋಕ್ತ್ರೀ ದಿವಾಕರಃ || ೭೦ ||

ಕಾಮದಾತ್ರೀ ವಿಚಿತ್ರಾಕ್ಷೋ ರಿಪುರಕ್ಷಾ ಕ್ಷಪಾಂತಕೃತ್ |
ಘೋರಮುಖೀ ಘರ್ಘರಾಖ್ಯೋ ವಿಲಜ್ವಾ ಜ್ವಾಲಿನೀಪತಿಃ || ೭೧ ||

ಜ್ವಾಲಾಮುಖೀ ಧರ್ಮಕರ್ತಾ ಶ್ರೀಕರ್ತ್ರೀ ಕಾರಣಾತ್ಮಕಃ |
ಮುಣ್ಡಾಲೀ ಪಞ್ಚಚೂಡಾಶ್ಚ ತ್ರಿಶಾವರ್ಣಾ ಸ್ಥಿತಾಗ್ರಜಃ || ೭೨ ||

ವಿರೂಪಾಕ್ಷೀ ಬೃಹದ್ಗರ್ಭೋ ರಾಕಿನೀ ಶ್ರೀಪಿತಾಮಹಃ |
ವೈಷ್ಣವೀ ವಿಷ್ಣುಭಕ್ತಶ್ಚ ಡಾಕಿನೀ ಡಿಣ್ಡಿಮಪ್ರಿಯಃ || ೭೩ ||

ರತಿವಿದ್ಯಾ ರಾಮನಾಥೋ ರಾಧಿಕಾ ವಿಷ್ಣುಲಕ್ಷಣಃ |
ಚತುರ್ಭುಜಾ ವೇದಹಸ್ತೋ ಲಾಕಿನೀ ಮೀನಕುನ್ದಲಃ || ೭೪ ||

ಮೂರ್ಧಜಾ ಲಾಙ್ಗಲೀದೇವಃ ಸ್ಥವಿರಾ ಜೀರ್ಣವಿಗ್ರಹಃ |
ಲಾಕಿನೀಶಾ ಲಾಕಿನೀಶಃ ಪ್ರಿಯಾಖ್ಯಾ ಚಾರುವಾಹನಃ || ೭೫ ||

ಜಟಿಲಾ ತ್ರಿಜಟಾಧಾರೀ ಚತುರಾಙ್ಗೇ ಚರಾಚರಃ |
ತ್ರಿಶ್ರೋತಾ ಪಾರ್ವಂತೀನಾಥೋ ಭುವನೇಶೀ ನರೇಶ್ವರಃ || ೭೬ ||

ಪಿನಾಕಿನೀ ಪಿನಾಕೀ ಚ ಚಂದ್ರ ಚೂಡಾ ವಿಚಾರವಿತ್ |
ಜಾಡ್ಯಹಸ್ತ್ರೀ ಜಡಾತ್ಮಾ ಚ ಜಿಹ್ವಾಯುಕ್ತೋ ಜರಾಮರಃ || ೭೭ ||

ಆನಾಹತಾಖ್ಯಾ ರಾಜೇಂದ್ರಃ ಕಾಕಿನೀ ಸಾತ್ತ್ವಿಕಸ್ಥಿತಃ |
ಮರುನ್ಮೂರ್ತಿ ಪದ್ಮಹಸ್ತೋ ವಿಶುದ್ಧಾ ಶುದ್ಧವಾಹನಃ || ೭೮ ||

ವೃಷಲೀ ವೃಷಪೃಷ್ಠಸ್ಥೋ ವಿಭೋಗಾ ಭೋಗವರ್ಧನಃ |
ಯೌವನಸ್ಥಾ ಯುವಾಸಾಕ್ಷೀ ಲೋಕಾದ್ಯಾ ಲೋಕಸಾಕ್ಷಿಣೀ || ೭೯ ||

ಬಗಲಾ ಚಂದ್ರ ಚೂಡಾಖ್ಯೋ ಭೈರವೀ ಮತ್ತಭೈರವಃ |
ಕ್ರೋಧಾಧಿಪಾ ವಜ್ರಧಾರೀ ಇಂದ್ರಾಣೀ ವಕ್ಷಿವಲ್ಲಭಃ || ೮೦ ||

ನಿರ್ವಿಕಾರಾ ಸೂತ್ರಧಾರೀ ಮತ್ತಪಾನಾ ದಿವಾಶ್ರಯಃ |
ಶಬ್ದಗರ್ಭಾ ಶಬ್ದಮಯೋ ವಾಸವಾ ವಾಸವಾನುಜಃ || ೮೧ ||

ದಿಕ್ಪಾಲಾ ಗ್ರಹನಾಥಶ್ಚ ಈಶಾನೀ ನರವಾಹನಃ |
ಯಕ್ಷಿಣೀಶಾ ಭೂತಿನೀಶೋ ವಿಭೂತಿಭೂತಿವರ್ಧನಃ || ೮೨ ||

ಜಯಾವತೀ ಕಾಲಕಾರೀ ಕಲ್ಯಾಣವಿದ್ಯಾ ವಿಧಾನವಿತ್ |
ಲಜ್ಜಾತೀತಾ ಲಕ್ಷ್ಮಣಾಜ್ಞೋ ವಿಷಪಾಯೀ ಮದಾಶ್ರಯಃ || ೮೩ ||

ವಿದೇಶಿನೀ ವಿದೇಶಸ್ಥೋಽಪಾಪಾ ಪಾಪವರ್ಜಿತಃ |
ಆತಿಕ್ಷೋಭಾ ಕಲಾತೀತೋ ನಿರಿಂದ್ರಿಯಗಣೋದಯಾ || ೮೪ ||

ವಾಚಾಲೋ ವಚನಗ್ರಂಥಿಮಂದರೋ ವೇದಮಂದಿರಾ |
ಪಂಚಮಃ ಪಂಚಮೀದುರ್ಗೋ ದುರ್ಗಾ ದುರ್ಗತಿನಾಶನಃ || ೮೫ ||

ದುರ್ಗನ್ಥಾ ಗಂಧರಾಜಶ್ಚ ಸುಗಂಧಾ ಗಂಧಚಾಲನಃ |
ಚಾರ್ವಣ್ಣೀ ಚರ್ವಣಪ್ರೀತೋ ವಿಶಿಷ್ಯಾ ಮರಲಾರವಿತ್ || ೮೬ ||

ಆತಿಥಿಸ್ಥಾ ಸ್ಥಾವರಾದ್ಯಾ ಜಪಸ್ಥಾ ಜಪಮಾಲಿನೀ |
ವಸುಂದರಸುತಾ ತಾಕ್ಷೀ ತಾರ್ಕೀಕಃ ಪ್ರಾಣತಾರ್ಕೀಕಃ || ೮೭ ||

ತಾಲವೃಕ್ಷಾವೃತ್ತೋನ್ನಾಸಾ ತಾಲಜಾಯಾ ಜಟಾಧರಃ |
ಜಟಿಲೇಶೀ ಜಟಾಧಾರೀ ಸಪ್ತಮೀಶಃ ಪ್ರಸಪ್ತಮೀ || ೮೮ ||

ಅಷ್ಟಮೀವೇಶಕೃತ್ ಕಾಲೀ ಸರ್ವಃ ಸರ್ವೇಶ್ವರೀಶ್ವರಃ |
ಶತ್ರುಹನ್ತ್ರೀ ನಿತ್ಯಮನ್ತ್ರೀ ತರುಣೀ ತಾರಕಾಶ್ರಯಃ || ೮೯ ||

ಧರ್ಮಗುಪ್ತಃ ಸಾರಗುಪ್ತೋ ಮನೋಯೋಗಾ ವಿಷಾಪಹಃ |
ವಜ್ರಾವೀರಃ ಸುರಾಸೌರೀ ಚನ್ದ್ರಿ ಕಾ ಚನ್ದ್ರ ಶೇಖರಃ || ೯೦ ||

ವಿಟಪೀನ್ದ್ರಾ ವಟಸ್ಥಾನೀ ಭದ್ರಪಾಲಃ ಕುಲೇಶ್ವರಃ |
ಚಾತಕಾದ್ಯಾ ಚನ್ದ್ರ ದೇಹಃ ಪ್ರಿಯಾಭಾರ್ಯಾ ಮನೋಯವಃ || ೯೧ ||

ತೀರ್ಥಪುಣ್ಯಾ ತೀರ್ಥಯೋಗೀ ಜಲಜಾ ಜಲಶಾಯಕಃ |
ಭೂತೇಶ್ವರಪ್ರಿಯಾಭೂತೋ ಭಗಮಾಲಾ ಭಗಾನನಃ || ೯೨ ||

ಭಗಿನೀ ಭಗವಾನ್ ಭೋಗ್ಯಾ ಭವತೀ ಭೀಮಲೋಚನಃ |
ಭೃಗುಪುತ್ರೀ ಭಾರ್ಗವೇಶಃ ಪ್ರಲಯಾಲಯಕಾರಣಃ || ೯೩ ||

ರುದ್ರಾಣೀ ರುದ್ರಗಣಪೋ ರೌದ್ರಾಕ್ಷೀ ಕ್ಷೀಣವಾಹನಃ |
ಕುಮ್ಮಾನ್ತಕಾ ನಿಕುಮ್ಮಾರಿಃ ಕುಮ್ಮಾನ್ತೀ ಕುಮ್ಮಿನೀರಗಃ || ೯೪ ||

ಕೂಷ್ಮಾಣ್ಡೀ ಧನರತ್ನಾಡ್ಯೋ ಮಹೋಗ್ರಾಗ್ರಾಹಕಃ ಶುಭಾ |
ಶಿವಿರಸ್ಥಾ ಶಿವಾನಂದಃ ಶವಾಸನಕೃತಾಸನೀ || ೯೫ ||

ಪ್ರಶಂಸಾ ಸಮನಃ ಪ್ರಾಜ್ಞಾ ವಿಭಾವ್ಯಾ ಭವ್ಯಲೋಚನಃ |
ಕುರುವಿದ್ಯಾ ಕೌರವಂಶಃ ಕುಲಕನ್ಯಾ ಮೃಣಾಲಧೃಕ್ || ೯೬ ||

ದ್ವಿದಲಸ್ಥಾ ಪರಾನಂದೋ ನಂದಿಸೇವ್ಯಾ ಬೃಹನ್ನಲಾ ।
ವ್ಯಾಸಸೇವ್ಯಾ ವ್ಯಾಸಪೂಜ್ಯೋ ಧರಣೀ ಧೀರಲೋಚನಃ ॥ ೯೭ ॥

ತ್ರಿವಿಧಾರಣ್ಯಾ ತುಲಾಕೋಟಿಃ ಕಾರ್ಪಾಸಾ ಖಾರ್ಪರಾಜ್ಞಧೃಕ್ ।
ವಶಿಷ್ಠಾರಾಧಿತಾವಿಷ್ಟೋ ವಶಗಾ ವಶಜೀವನಃ ॥ ೯೮ ॥

ಖಡ್ಗಹಸ್ತಾ ಖಡ್ಗಧಾರೀ ಶೂಲಹಸ್ತಾ ವಿಭಾಕರಃ ।
ಆತುಲಾ ತುಲನಾಹೀನೋ ವಿವಿಧಾ ಧ್ಯಾನನಿರ್ಣಯಃ ॥ ೯೯ ॥

ಆಪ್ರಕಾಶ್ಯಾ ವಿಶೋಧ್ಯಶ್ಚ ಚಾಮುಣ್ಡಾ ಚಣ್ಡವಾಹನಃ ।
ಗಿರಿಜಾ ಗಾಯನೋನ್ಮತ್ತೋ ಮಲಾಮಾಲೀ ಚಲಾಧಮಃ ॥ ೧೦೦ ॥

ಪಿಚ್ಛದೇಹಾ ಪಿಚ್ಛಕೇಶೋಽಸಮರ್ಥಾ ಶೀಲವಾಹನಃ ।
ಗಾರುಡೀ ಗರುಡಾನಂದೋ ವಿಶೋಕಾ ವಂಶವರ್ಧನಃ ॥ ೧೦೧ ॥

ವೇಣೀನ್ದ್ರಾ ಚಾತಕಪ್ರಾಯೋ ವಿದ್ಯಾದ್ಯಾ ದೋಷಮರ್ದಕಃ ।
ಅಟ್ಟಹಾಸಾ ಅಟ್ಟಹಾಸೋ ಮಧುಭಕ್ಷಾ ಮಧುವ್ರತಃ ॥ ೧೦೨ ॥

ಮಧುರಾನಂದಸಮ್ಪನ್ನಾ ಮಾಧವೋ ಮಧುನಾಶಿಕಾ ।
ಮಾಕರೀ ಮಕರಪ್ರೇಮೋ ಮಾಘಸ್ಥಾ ಮಘವಾಹನಃ ॥ ೧೦೩ ॥

ವಿಶಾಖಾ ಸುಸಖಾ ಸೂಕ್ಷ್ಮಾ ಜ್ಯೇಷ್ಠೋ ಜ್ಯೇಷ್ಠಜನಪ್ರಿಯಾ ।
ಆಷಾಢನಿಲಯಾಷಾಢೋ ಮಿಥಿಲಾ ಮೈಥಿಲೀಶ್ವರಃ ॥ ೧೦೪ ॥

ಶೀತಶೈತ್ಯಗತೋ ವಾಣೀ ವಿಮಲಾಲಕ್ಷಣೀಶ್ವರಃ ।
ಆಕಾರ್ಯಕಾರ್ಯಜನಕೋ ಭದ್ರಾ ಭಾದ್ರಪದೀಯಕಃ ॥ ೧೦೫ ॥

ಪ್ರವರಾ ವರಹಂಸಾಖ್ಯಃ ಪವಶೋಭಾ ಪುರಾಣವಿತ್ |
ಶ್ರಾವಣೀ ಹರಿನಾಥಶ್ಚ ಶ್ರವಣಾ ಶ್ರವಣಾಙ್ಕುರಃ || ೧೦೬ ||

ಸುಕರ್ತ್ರೀ ಸಾಧನಾಧ್ಯಕ್ಷೋ ವಿಶೋಧ್ಯಾ ಶುದ್ಧಭಾವನಃ |
ಏಕಶೇಷಾ ಶಶಿಧರೋ ಧರಾಂತಃ ಸ್ಥಾವರಾಧರಃ || ೧೦೭ ||

ಧರ್ಮಪುತ್ರೀ ಧರ್ಮಮಾತ್ರೋ ವಿಜಯಾ ಜಯದಾಯಕಃ |
ದಾಸರಕ್ಷಾದಿ ವಿದಶಕಲಾಪೋ ವಿಧವಾಪತಿಃ || ೧೦೮ ||

ವಿಧವಾಧವಲೋ ಧೂರ್ತಃ ಧೂರ್ತಾಢ್ಯೋ ಧೂರ್ತಪಾಲಿಕಾ |
ಶಚ್ಚರಃ ಕಾಮಗಾಮೀ ಚ ದೇವಲಾ ದೇವಮಾಯಿಕಾ || ೧೦೯ ||

ವಿನಾಶೋ ಮನ್ದರಾಚ್ಛನ್ನಾ ಮನ್ದರಸ್ಥೋ ಮಹಾದ್ವಯಾ |
ಆತಿಪುತ್ರೀ ತ್ರಿಮುಣ್ಣೀ ಚ ಮುಣ್ಣಮಾಲಾ ತ್ರಿಚಣ್ಣಿಕಾ || ೧೧೦ ||

ಕರ್ಕಟೀಶಃ ಕೋಟರಶ್ಚ ಸಿಂಹಿಕಾ ಸಿಂಹವಾಹನಃ |
ನಾರಸಿಂಹೀ ನೈಸಿಂಹಶ್ಚ ನರ್ಮದಾ ಜಾಹ್ನವೀಪತಿಃ || ೧೧೧ ||

ತ್ರಿವಿಧಸ್ತ್ರೀ ತ್ರಿಸರ್ಗಾಸ್ತ್ರೋ ದಿಗಮ್ಬರೋ ದಿಗಮ್ಬರೀ |
ಮುಷ್ಠಾನೋ ಮುಷ್ಠಾಭೇದೀ ಚ ಮಾಲಾಚ್ಛಾ ಚಿಷ್ಣಲಾಗ್ರಜಃ || ೧೧೨ ||

ಕಟುತುಙ್ಗೋ ವಿಕಾಶಾತ್ಮಾ ಋದ್ಧಿಸ್ಪಷ್ಟಾಕ್ಷರೋಽನ್ತರಾ |
ವಿರಿಙ್ಗಃ ಪ್ರಭವಾನಂದೋ ನಂದಿನೀ ಮನ್ದರಾದ್ರಿದೃಕ್ || ೧೧೩ ||

ಕಾಲಿಕಾಭಾ ಕಾಙ್ಗನಾಭೋ ಮದಿರಾದ್ಯಾ ಮದೋದಯಃ |
ದ್ರವಿಡಸ್ಥಾ ದಾಡಿಮಸ್ಥೋ ಮಜ್ಜಾತೀತಾ ಮರುದ್ಗತಿಃ || ೧೧೪ ||

ಕ್ವಾನಿಪ್ರಜ್ಞೋ ವಿಧಿಪ್ರಜ್ಞಾ ವೀತಿಜ್ಞೋತ್ಸುಕನಿಶ್ಚಯಾ ।
ಆಭಾವೋ ಮಲಿನಾಕಾರಾ ಕಾರಾಗಾರಾ ವಿಚಾರಹಾ ॥ ೧೧೫ ॥

ಶಬ್ದಃ ಕಟಾಹಭೇದಾತ್ಮಾ ಶಿಶುಲೋಕಪ್ರಪಾಲಿಕಾ ।
ಆತಿವಿಸ್ತಾರವದನೋ ವಿಭವಾನಂದಮಾನಸಾ ॥ ೧೧೬ ॥

ಆಕಾಶವಸನೋನ್ಮಾದೀ ಮೇಪುರಾ ಮಾಂಸಚರ್ವಣಃ ।
ಆತಿಕಾಂತಾ ಪ್ರಶಾಂತಾತ್ಮಾ ನಿತ್ಯಗುಹ್ಯಾ ಗಭೀರಗಃ ॥ ೧೧೭ ॥

ತ್ರಿಗಂಭೀರಾ ತತ್ತ್ವವಾಸೀ ರಾಕ್ಷಸೀ ಪೂತನಾಕ್ಷರಃ ।
ಆಭೋಗಗಣಿಕಾ ಹಸ್ತೀ ಗಣೇಶಜನನೀಶ್ವರಃ ॥ ೧೧೮ ॥

ಕುಣ್ಡಪಾಲಕಕರ್ತಾ ಚ ತ್ರಿರೂಣ್ಡಾ ರುಣ್ಡಭಾಲಧೃಕ್ ।
ಆತಿಶಕ್ತಾ ವಿಶಕ್ತಾತ್ಮಾ ದೇವ್ಯಾಜ್ಞೇ ನಂದನಾಶ್ರಯಃ ॥ ೧೧೯ ॥

ಭಾವನೀಯಾ ಭ್ರಾನ್ತಿಹರಃ ಕಾಪಿಲಾಭಾ ಮನೋಹರಃ ।
ಆರ್ಯಾದೇವೀ ನೀಲವರ್ಣಾ ಸಾಯಕೋ ಬಲವೀರ್ಯದಾ ॥ ೧೨೦ ॥

ಸುಖದೋ ಮೋಕ್ಷದಾತಾತೋ ಜನನೀ ವಾಙ್ಮೃತಪ್ರದಃ ।
ಚಾತಿರೂಪಾ ವಿರೂಪಸ್ಥೋ ವಾಚ್ಯಾ ವಾಚ್ಯವಿವರ್ಜಿತಃ ॥ ೧೨೧ ॥

ಮಹಾಲಿಂಗಸಮುತ್ಪನ್ನಾ ಕಾಕಭೇರೀ ನದಸ್ಥಿತಃ ।
ಆತ್ಮಾರಾಮಕಲಾಕಾಯಃ ಸಿದ್ಧಿದಾತಾ ಗಣೇಶ್ವರೀ ॥ ೧೨೨ ॥

ಕಲ್ಪದ್ರುಮಃ ಕಲ್ಪಲತಾ ಕುಲವೃಕ್ಷಃ ಕುಲದ್ರುಮಾ ।
ಸುಮನಾ ಶ್ರೀಗುರುಮಯೀ ಗುರುಮನ್ತ್ರಪ್ರದಾಯಕಃ ॥ ೧೨೩ ॥

ಅನನ್ತಶಯನಾನನ್ತೋ ಜಲೇಶೀ ಜಹ್ನುಜೇಶ್ವರಃ |

ಗಂಜ್ಞ ಗಂಜ್ಞಧರಃ ಶ್ರೀದಾ ಭಾಸ್ಕರೇಶೋ ಮಹಾಬಲಾ || ೧೨೪ ||

ಗುಪ್ತಾಕ್ಷರೋ ವಿಧಿರತಾ ವಿಧಾನಪುರುಷೇಶ್ವರಃ |

ಸಿದ್ಧಕಲಪ್ತಾ ಕುಣ್ಡಾಲೀ ವಾಗ್ದೇವಃ ಪಂಚದೇವತಾ || ೧೨೫ ||

ಅಲ್ಪಾತೀತಾ ಮನೋಹಾರೀ ತ್ರಿವಿಧಾ ತತ್ತ್ವಲೋಚನಾ |

ಅಮಾಯಾಪತಿಭೂಭ್ರಾಂತಿಃ ಪಾಂಚಜನ್ಯಧರೋಽಗ್ರಜಾ || ೧೨೬ ||

ಆತಿತಪ್ತಃ ಕಾಮತಪ್ತಾ ಮಾಯಾಮೋಹವಿವರ್ಜಿತಃ |

ಆರ್ಯಾ ಪುತ್ರೀಶ್ವರಃ ಸ್ಥಾಣುಃ ಕೃಶಾನುಸ್ಥಾ ಜಲಾಘೃತಃ || ೧೨೭ ||

ವಾರುಣೀ ಮದಿರಾಮತ್ತೋ ಮಾಂಸಪ್ರೇಮದಿಗಮ್ಭರಾ |

ಅನ್ತರಸ್ಥೋ ದೇಹಸಿದ್ಧಾ ಕಾಲಾನಲಸುರಾದ್ರಿಪಃ || ೧೨೮ ||

ಆಕಾಶವಾಹಿನೀ ದೇವಃ ಕಾಕಿನೀಶೋ ದಿಗಮ್ಭರೀ |

ಕಾಕಚೆಂಜ್ಞಪುಟಮಧುಹರೋ ಗಗನಮಾಭಿಪಾ || ೧೨೯ ||

ಮುದ್ರಾಹಾರೀ ಮಹಾಮುದ್ರಾ ಮೀನಪೋ ಮೀನಭಕ್ಷಿಣೀ |

ಶಾಕಿನೀ ಶಿವನಾಥೇಶಃ ಕಾಕೋದ್ವೇಶೀ ಸದಾಶಿವಃ || ೧೩೦ ||

ಕಮಲಾ ಕಣ್ಣಕಮಲಃ ಸ್ಥಾಯುಕಃ ಪ್ರೇಮನಾಯಿಕಾ |

ಮೃಣಾಲಮಾಲಾಧಾರೀ ಚ ಮೃಣಾಲಮಾಲಾಮಾಲಿನೀ || ೧೩೧ ||

ಅನಾದಿನಿಧನಾ ತಾರಾ ದುರ್ಗತಾರಾ ನಿರಕ್ಷರಾ |

ಸರ್ವಾಕ್ಷರಾ ಸರ್ವವರ್ಣಾ ಸರ್ವಮನ್ತ್ರಾಕ್ಷಮಾಲಿಕಾ || ೧೩೨ ||

ಆನಂದಭೈರವೋ ನೀಲಕಣ್ಣೋ ಬ್ರಹ್ಮಾಣ್ಡಮಣ್ಡಿತಃ |

ಶಿವೋ ವಿಶ್ವೇಶ್ವರೋಽನಂತಃ ಸರ್ವಾತೀತೋ ನಿರಂಜನಃ || ೧೩೩ ||

ಇತಿ ತೇ ಕಥಿತಂ ನಾಥ ತ್ರೈಲೋಕ್ಯಸಾರಮಂಜಲಮ್ |

ಭುವನಮಂಜಲಂ ನಾಮ ಮಹಾಪಾತಕನಾಶನಮ್ || ೧೩೪ ||

ಆಸ್ಯ ಪ್ರಪರನೇಽಪಿ ಚ ಯತ್ಫಲಂ ಲಭತೇ ನರಃ |

ತತ್ಸರ್ವಂ ಕಥಿತುಂ ನಾಲಂ ಕೋಟಿವರ್ಷಶತೈರಪಿ || ೧೩೫ ||

ತಥಾಪಿ ತವ ಯತ್ನೇನ ಫಲಂ ಶೃಣು ದಯಾರ್ಣವ |

ರಾಜದ್ವಾರೇ ನದೀತೀರೇ ಸಂಜ್ರಾಮೇ ವಿಜನೇಽನಲೇ || ೧೩೬ ||

ಶೂನ್ಯಾಗಾರೇ ನಿರ್ಜನೇ ವಾ ಘೋರಾನ್ಧಕಾರರಾತ್ರಿಕೇ |

ಚತುಷ್ಟಯೇ ಶ್ಮಶಾನೇ ವಾ ಪರಿತ್ವಾ ಷೋಡಶೇ ದಲೇ || ೧೩೭ ||

ರಕ್ತಾಂಭೋಜೈಃ ಪೂಜಯಿತ್ವಾ ಮನಸಾ ಕಾಮಚಿಂತಯನ್ |

ಘೃತಾಕ್ಷೈರ್ಜುಹುಯಾನ್ನಿತ್ಯಂ ನಾಮ ಪ್ರತ್ಯೇಕಮುಚ್ಚರನ್ || ೧೩೮ ||

ಮೂಲಮನ್ತ್ರೇಣ ಪುಟಿತಮಾಜ್ಯಂ ವಹನ್ನಿ ಸಮರ್ಪಯೇತ್ |

ಅಂತರೇ ಸ್ವಸುಖೇ ಹೋಮಃ ಸರ್ವಸಿದ್ಧಿಸುಖಪ್ರದಃ || ೧೩೯ ||

ಸದ್ಯೋಮಧುಯುತೈರ್ಮಾಂಸೈಃ ಸುಸುಖೇ ಮನ್ತ್ರ ಮುಚ್ಚರನ್ |

ಪ್ರತ್ಯೇಕಂ ನಾಮಪುಟಿತಂ ಹುತ್ವಾ ಪುನರ್ಮುಖಾಮ್ಬುಜೇ || ೧೪೦ ||

ಕುಣ್ಡಲೀರಸಜಿಹ್ವಾಯಾಂ ಜೀವನ್ಮುಕ್ತೋ ಭವೇನ್ನರಃ |

ಧೃತ್ವಾ ವಾಪಿ ಪರಿತ್ವಾ ವಾ ಸ್ತುತ್ವಾ ವಾ ವಿಧಿನಾ ಪ್ರಭೋ || ೧೪೧ ||

ಮಹಾರುದ್ರೋ ಭವೇತ್ಸಾಕ್ಷಾನ್ಮಮ ದೇಹಾನ್ವಿತೋ ಭವೇತ್ |
ಯೋಗೀ ಜ್ಞಾನೀ ಭವೇತ್ ಸಿದ್ಧಃ ಸಾರಸಂಕೀತದರ್ಶಕಃ || ೧೪೨ ||

ಅಪರಾಜಿತಃ ಸರ್ವಲೋಕೇ ಕಿಮನ್ಯತ್ ಫಲಸಾಧನಮ್ |
ಧೃತ್ವಾ ರಾಜತ್ವಮಾಪ್ನೋತಿ ಕಣ್ಣೇ ಪೃಥ್ವೀಶ್ವರೋ ಭವೇತ್ || ೧೪೩ ||

ದಕ್ಷಹಸ್ತೇ ತಥಾ ಧೃತ್ವಾ ಧನವಾನ್ ಗುಣವಾನ್ ಭವೇತ್ |
ಅಕಾಲಮೃತ್ಯುಹರಣಂ ಸರ್ವವ್ಯಾಧಿನಿವಾರಣಮ್ || ೧೪೪ ||

ಹುತ್ವಾ ರಾಜೇನ್ದ್ರನಾಥಶ್ಚ ಮಹಾವಾಗ್ಮೀ ಸದಾಽಭಯಃ |
ಸರ್ವೇಷಾಂ ಮಥನಂ ಕೃತ್ವಾ ಗಣೇಶೋ ಮಮ ಕಾರ್ತೀಕಃ || ೧೪೫ ||

ದೇವನಾಮಧಿಪೋ ಭೂತ್ವಾ ಸರ್ವಜ್ಞೋ ಭವತಿ ಪ್ರಭೋ |
ಯಥಾ ತಥಾ ಮಹಾಯೋಗೀ ಭ್ರಮತ್ಯೇವ ನ ಸಂಶಯಃ || ೧೪೬ ||

ಪ್ರಾತಃಕಾಲೇ ಪರೀದ್ ಯಸ್ತು ಮಸ್ತಕೇ ಸ್ತುತಿಧಾರಕಃ |
ಜಲಸ್ತಮ್ಭಂ ಕರೋತ್ಯೇವ ರಸಸ್ತಮ್ಭಂ ತಥೈವ ಚ || ೧೪೭ ||

ರಾಜ್ಯಸ್ತಮ್ಭಂ ನರಸ್ತಮ್ಭಂ ವೀರ್ಯಸ್ತಮ್ಭಂ ತಥೈವ ಚ
ವಿದ್ಯಾಸ್ತಮ್ಭಂ ಸುಖಸ್ತಮ್ಭಂ ಕ್ಷೇತ್ರಸ್ತಮ್ಭಂ ತಥೈವ ಚ || ೧೪೮ ||

ರಾಜಸ್ತಮ್ಭಂ ಧನಸ್ತಮ್ಭಂ ಗ್ರಾಮಸ್ತಮ್ಭಂ ತಥೈವ ಚ
ಮಧ್ಯಾಹ್ನೇ ಚ ಪರೀದ್ ಯಸ್ತು ವಕ್ಷಿಸ್ತಮ್ಭಂ ಕರೋತ್ಯಪಿ || ೧೪೯ ||

ಕಾಲಸ್ತಮ್ಭಂ ವಯಃಸ್ತಮ್ಭಂ ಶ್ವಾಸಸ್ತಮ್ಭಂ ತಥೈವ ಚ |
ರಸಸ್ತಮ್ಭಂ ವಾಯುಸ್ತಮ್ಭಂ ಬಾಹುಸ್ತಮ್ಭಂ ಕರೋತ್ಯಪಿ || ೧೫೦ ||

ಸಾಯಾಹ್ನೇ ಚ ಪರೇದ್ ಯಸ್ತು ಕಣ್ಣೋದರೇ ಚ ಧಾರಯನ್ |
ಮನ್ತಸ್ತಮ್ಭಂ ಶಿಲಾಸ್ತಮ್ಭಂ ಶಾಸ್ತಸ್ತಮ್ಭಂ ಕರೋತ್ಯಪಿ || ೧೫೧ ||

ಹಿರಣ್ಯರಜತಸ್ತಮ್ಭಂ ವಜ್ರಸ್ತಮ್ಭಂ ತಥೈವ ಚ |
ಆಕಾಲತ್ವಾದಿಸಂಸ್ತಮ್ಭಂ ವಾತಸ್ತಮ್ಭಂ ಕರೋತ್ಯಪಿ || ೧೫೨ ||

ಪಾರದಸ್ತಮ್ಭನಂ ಶಿಲ್ಪಕಲ್ಪನಾ ಜ್ಞಾನಸ್ತಮ್ಭನಮ್ |
ಆಸನಸ್ತಮ್ಭನಂ ವ್ಯಾಧಿಸ್ತಮ್ಭನಂ ಬಂಧನಂ ರಿಪೋಃ || ೧೫೩ ||

ಷಟ್ಪದ್ಮಸ್ತಮ್ಭನಂ ಕೃತ್ವಾ ಯೋಗೀ ಭವತಿ ನಿಶ್ಚಿತಮ್ |
ವನ್ಧ್ಯಾ ನಾರೀ ಲಭೇತ್ ಪುತ್ರಂ ಸುಂದರಂ ಸುಮನೋಹರಮ್ || ೧೫೪ ||

ಭ್ರಷ್ಟೋ ಮನುಷ್ಯೋ ರಾಜೇಂದ್ರಃ ಕಿಮನ್ಯೇ ಸಾಧವೋ ಜನಾಃ |
ಶ್ರವಣಾನ್ಮಕರೇ ಲಗ್ನೀ ಚಿತ್ರಾಯೋಗೇ ಚ ಪರ್ವಣಿ || ೧೫೫ ||

ಹಿರಣ್ಯಯೋಗೇ ವಾಯವ್ಯಾಂ ಲಿಖಿತ್ವಾ ಮಾಘಮಾಸಕೇ |
ವೈಶಾಖೇ ರಾಜಯೋಗೇ ವಾ ರೋಹಿಣ್ಯಾಖ್ಯಾ ವಿಶೇಷತಃ || ೧೫೬ ||

ಶ್ರೀಮದ್ಭುವನಮಂಜಲಂ ನಾಮ ಯಶೋದಾತ್ಯ ಭವೇದ್ ಧ್ರುವಮ್ |
ಜಾಯಂತೇ ರಾಜವಲ್ಲಭಾ ಅಮರಾಃ ಖೇಚರಾ ಲಿಖನೇನ || ೧೫೭ ||

ಧರ್ಮಾರ್ಥಕಾಮಮೋಕ್ಷಂ ಚ ಪ್ರಾಪ್ನುವಂತಿ ಚ ಪಾರಕಾಃ |
ಕೀರ್ತಿರಾತ್ಮದೃಷ್ಟಿಪಾತಂ ಲಭತೇ ನಾತ್ರ ಸಂಶಯಃ || ೧೫೮ ||

|| ಇತಿ ಶ್ರೀರುದ್ರಯಾಮಲೇ ಉತ್ತರತನ್ತ್ರೇ ಭೈರವೀಭೈರವಸಂವಾದೇ

ಶಾಕಿನೀಸದಾಶಿವಸ್ತವನಮಙ್ಗಲಾಷ್ಟೋತ್ತರಸಹಸ್ರನಾಮ ಸಮ್ಪೂರ್ಣಮ್ ||

Proofread by Ravin Bhalekar ravibhalekar@hotmail.com

Please send corrections to sanskrit@cheerful.com

Last updated ತ್ಥoday

<http://sanskritdocuments.org>

Shakini SadaShiva Stavana Mangala Ashtottara Sahasranama Stotram Lyrics in Kannada PDF

% File name : shAkinIsadAshivasahasra.itx

% Category : sahasranAma

% Location : doc\ devii

% Author : Traditional

% Language : Sanskrit

% Subject : philosophy/hinduism/religion

% Transliterated by : Mark S.G. Dyczkowski muktAbodha

% Proofread by : Ravin Bhalekar ravibhalekar at hotmail.com

% Description-comments : rudrayAmale uttaratantre bhairava bhairavI sa.nvAde

% Latest update : May 25, 2009

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 15, 2015] at Stotram Website